

“ మధురమైన పిల్లలారా - ఆత్మాభిమానులై కూర్చోండి - నేను ఒక ఆత్మను అని,
లోలోపల బాగా నూరుతూ ఉండండి. దేహీ-అభిమానులుగా అవ్వండి, సత్యమైన
చార్లు వ్రాస్తూ ఉంటే, తెలివిగలవారిగా అవుతూ ఉంటారు,

చాలా లాభముంటుంది ”

ప్రశ్న:- అనంతమైన నాటకాన్ని అర్థము చేసుకునే పిల్లలు ఏ నియమాన్ని బాగా అర్థము చేసుకుంటారు?

జవాబు:- ఇది అవినాశి నాటకము. ఇందులో ప్రతి ఒక్క పాత్రధారి తన పాత్రను అభినయించేందుకు సమయానికి వచ్చే తీరాలి. ఎవరైనా మేము సదా శాంతిధామములోనే ఉండిపోతామని అంటే - అలాంటి నియమము లేదు. అలా సదా అక్కడే ఉండిపోయేవారిని పాత్రధారి అని అనరు. ఈ అనంతమైన విషయాలను అనంతమైన తండ్రి మీకు వినిపిస్తున్నారు.

ఓంశాంతి. స్వయాన్ని ఆత్మగా భావించి కూర్చోండి. దేహాభిమానాన్ని వదిలేసి కూర్చోమని బేహద్ తండ్రి పిల్లలకు అర్థము చేయిస్తారు. ఆత్మకు తండ్రి సత్యము తెలుపుతున్నారని తెలుసు - ఆత్మలైన మనము తెలివిహీనులుగా అయిపోయాము. నేను ఆత్మ అవినాశి. శరీరము వినాశనమవుతుంది. నేను ఆత్మాభిమానాన్ని వదిలి దేహాభిమానములో చిక్కుకొనిపోయాను అనగా తెలివిహీనులే కదా. తండ్రి అంటున్నారు - పిల్లలందరూ దేహాభిమానము వలన తెలివిహీనులుగా అయ్యారు. మళ్ళీ తండ్రి ద్వారా మీరు ఆత్మాభిమానులుగా అయితే, పూర్తి తెలివిగలవారిగా అవుతారు. కొంతమంది తయారయ్యారు, కొంతమంది పురుషార్థము చేస్తూ ఉన్నారు. తెలివిహీనులుగా అయ్యేందుకు అర్థకల్పము పట్టింది. ఈ అంతిమ జన్మలో మళ్ళీ తెలివిగలవారిగా అవ్వాలి. అర్థకల్పము నుండి తెలివిహీనులుగా అవుతూ అవుతూ నూరు శాతము తెలివిహీనులుగా అవుతారు. డ్రామానుసారము దేహాభిమానము వలన మీరు క్రింద పడుతూ వచ్చారు. ఇప్పుడు మీకు జ్ఞానము లభించింది. అయినా పురుషార్థము చాలా చేయాలి. ఎందుకంటే పిల్లలలో దైవగుణాలు కూడా ఉండాలి. మేము సర్వగుణ సంపన్నులు, 16 కళా సంపూర్ణులు..... గా ఉండేవారమని పిల్లలకు తెలుసు. ఇప్పుడు మళ్ళీ ఒక్క గుణము కూడా లేకుండా గుణహీనులుగా అయ్యాము. పిల్లలైన మీరు కూడా నెంబరువారు పురుషార్థానుసారము ఈ డ్రామాను అర్థము చేసుకుంటారు. అర్థము చేసుకుంటూ చేసుకుంటూ ఎన్నో సంవత్సరాలు గడచిపోయాయి. అయినా క్రొత్తవారు మంచి జ్ఞానులుగా అవుతున్నారు. ఇతరులను కూడా తయారు చేసేందుకు పురుషార్థము చేస్తున్నారు. కొంతమంది కొంచెము కూడా అర్థము చేసుకోలేదు. అలాగే తెలివిహీనులుగానే ఉన్నారు. తండ్రి వివేకవంతులుగా చేసేందుకు వచ్చారు. మాయ కారణంగా మేము తెలివిహీనులుగా అయ్యామని పిల్లలకు తెలుసు. పూజ్యులుగా ఉన్నప్పుడు తెలివైనవారిగా ఉండేవారము. ఇప్పుడు మళ్ళీ మేమే పూజారులుగా అయి తెలివిహీనులుగా అయ్యాము. ఆది సనాతన దేవీ దేవతా ధర్మము వ్రాయః లోపమైపోయింది. వీరిని గురించి ఈ ప్రపంచంలో ఎవ్వరికీ తెలియదు. ఈ లక్ష్మీనారాయణులు చాలా వివేకవంతులు, రాజ్యపాలన చేసేవారు. తండ్రి అంటున్నారు - తత్త్వమ్ మీరు కూడా మీ గురించి ఇలాగే భావించండి.



ఇవి చాలా లోతుగా అర్థము చేసుకోవాల్సిన విషయాలు. తండ్రి తప్ప ఎవ్వరూ అర్థము చేయించలేదు. ఇప్పుడు అనుభవమౌతూ ఉంది - ఆ తండ్రి ఉన్నతోన్నతులు. వారు తెలివిగలవారికి తెలివిగలవారు కదా. ఒకటిమో వారు జ్ఞానసాగరులు కూడా, సర్వుల సద్గతిదాత, పతితపావనులు కూడా వారే. ఈ మహిమ వారొక్కరిది మాత్రమే. ఇంత ఉన్నతోన్నతమైన తండ్రి వచ్చి పిల్లలూ! అంటూ ఎంత బాగా అర్థము చేయిస్తున్నారు - పిల్లలూ, ఇప్పుడు పావనంగా అవ్వాలి. అందుకు తండ్రి ఒకే ఒక మందు ఇస్తున్నారు. యోగము ద్వారా మీరు భవిష్య 21 జన్మలకు నిరోగులుగా అవుతారని. మీ అన్ని దుఃఖాలు, రోగాలు సమాప్తమైపోతాయని మీరు ముక్తిధామానికి వెళ్లిపోతారని చెప్తున్నారు. అవినాశి సర్వన్ వద్ద ఒకే ఒక మందు ఉంది. వారు వచ్చి ఆత్మకు ఒకే ఒక ఇంజెక్షను ఇస్తారు. ఒకే మనిషి బ్యాలిస్టరు, ఇంజనీరు..... రెండూ ఒక్కరే అవ్వలేరు. ఒక్కొక్క మనిషి ఒక్కొక్క వృత్తిలోనే నిమగ్నమై ఉంటాడు. పతితుల నుండి పావనంగా చేయమని తండ్రిని వేడుకుంటారు. ఎందుకంటే దుఃఖానికి కారణమే అపవిత్రత. శాంతిధామాన్ని పవిత్ర ప్రపంచమని అనరు. స్వర్గమునే పావన ప్రపంచమని అంటారు. మనుష్యులు సుఖ-శాంతులను కోరుకుంటారని కూడా అర్థం చేయించారు. అక్కడ సత్య-సత్యమైన శాంతి ఉంటుంది. అక్కడ శరీరాలుండవు. దానిని శాంతిధామని అంటారు. చాలా మంది శాంతిధామములోనే ఉండిపోవాలని కోరుకుంటారు. కానీ చట్టమలా లేదు. అలా ఉంటే వారిని పాత్రధారులని అనరు. పిల్లలు నాటకాన్ని గురించి కూడా అర్థము చేసుకున్నారు. ఎప్పుడైతే పాత్రధారులకు పాత్ర ఉంటుందో అప్పుడు నాటక రంగము పైకి వచ్చి పాత్రను అభినయిస్తారు. ఈ అనంతమైన విషయాలు బేహద్ తండ్రి మాత్రమే అర్థము చేయిస్తారు. వారిని జ్ఞానసాగరులని కూడా అంటారు. అంతేకాక సర్వుల సద్గతిదాత, పతిత పావనులు. తత్వాలు అందరినీ పావనంగా చేయలేవు. నీరు మొదలైనవన్నీ తత్వాలు. అవి సద్గతినెలా కలిగించగలవు? ఆత్మనే పాత్రను అభినయిస్తుంది. హఠయోగ పాత్రను కూడా ఆత్మనే అభినయిస్తుంది. ఈ విషయాలు తెలివి గలవారు మాత్రమే అర్థము చేసుకోగలరు. తండ్రి ఎంతగానో అర్థము చేయిస్తున్నారు - పూజ్యుల నుండి పూజారులుగా అవుతారని మనుష్యులు అర్థము చేసుకునేందుకు యుక్తులు రచించండి. పూజ్యులు నూతన ప్రపంచంలో, పూజారులు పాత ప్రపంచంలో ఉంటారు. పావనమైనవారిని పూజ్యులని, పతితులను పూజారులని అంటారు. ఇక్కడ అందరూ పతితులుగానే ఉన్నారు. ఎందుకంటే వారు వికారాల నుండే జన్మించారు. అక్కడ శ్రేష్ఠమైనవారుంటారు. సంపూర్ణ శ్రేష్ఠాచారులని మహిమ కూడా చేస్తారు. ఇప్పుడు పిల్లలైన మీరు ఇలా తయారవ్వాలి. శ్రమ పడాలి. ముఖ్యమైన విషయము - “స్మృతి”. స్మృతిలో ఉండడం చాలా కష్టమని అందరూ అంటారు. ఎంత స్మృతిలో ఉండాలని అనుకుంటామో అంతగా ఉండలేమని అంటారు. ఎవరైనా సత్యంగా చార్టు వ్రాస్తే చాలా లాభముంటుంది. పిల్లలకు తండ్రి ‘మన్మథాభవ’ అని జ్ఞానమునిస్తున్నారు. మీరు అర్థ సహితంగా చెప్తారు. ప్రతి విషయాన్ని మీకు తండ్రియే అర్థ సహితంగా అర్థము చేయిస్తున్నారు. పిల్లలు అనేక రకాలైన ప్రశ్నలను తండ్రిని అడుగుతారు. తండ్రి పిల్లల తృప్తికి ఏదో ఒకటి చెప్తారు. కానీ తండ్రి అంటున్నారు - పతితుల నుండి పావనంగా చేయడమే నా కర్తవ్యము. నన్ను మీరు అందుకే పిలుస్తారు. శరీర సహితము ఆత్మలమైన మనము పావనంగా ఉండేవారమని మీకు తెలుసు. ఇప్పుడు అదే ఆత్మ శరీర సహితము పతితమైపోయింది. 84 జన్మల లెక్కాచారముంది కదా.

ఇప్పుడు ఈ ప్రపంచము ముళ్ళ అడవిగా తయారై పోయిందని పిల్లలైన మీకు తెలుసు. ఈ లక్ష్మీనారాయణులు పుష్పాల వంటివారు కదా. వారి వద్దకు ముళ్ళ వెళ్ళి - మీరు సర్వ గుణసంపన్నులు.... మేము పాపులము, కపటబుద్ధి గలవారమని అంటారు, అన్నింటికంటే పెద్ద ముల్లు - కామ వికారము. దీనిని జయించి జగత్జీతులుగా అవ్వండి అని తండ్రి అంటున్నారు. భగవంతుడు ఏదో ఒక రూపంలో రావాల్సిందే, భగీరథునిలో విరాజమానమై వస్తారని మనుష్యులంటారు. పాత ప్రపంచాన్ని నూతన ప్రపంచముగా చేసేందుకు భగవంతుడు రానే రావాలి. నూతన ప్రపంచాన్ని సతోప్రధానమని, పాతదానిని తమోప్రధానమని అంటారు. ఇప్పుడిది పాత ప్రపంచము కనుక తండ్రి తప్పకుండా రావలసి వచ్చింది. తండ్రినే రచయిత అని అంటారు. పిల్లలైన మీకు ఎంతో సులభంగా అర్థము చేయిస్తారు. ఎంతో సంతోషముండాలి! కర్తభోగపు లెక్కాచారము, ఏ కొంచెం ఉన్నా దానిని తప్పకుండా అనుభవించే తీరాలి. ఇందులో బాబా ఆశీర్వాదించరు. బాబా మీరు వచ్చి వారసత్వమివ్వండి అని నన్ను పిలుస్తారు. బాబా నుండి ఏ వారసత్వము కావాలనుకుంటున్నారు? ముక్తి - జీవన్ముక్తుల వారసత్వము. ముక్తి - జీవన్ముక్తుల దాత ఒక్క జ్ఞానసాగరుడైన తండ్రి మాత్రమే. అందుకే వారిని జ్ఞానదాత అని అంటారు. భగవంతుడు జ్ఞానమిచ్చారు. కాని ఎప్పుడిచ్చారో, ఎలా ఇచ్చారో, ఎవ్వరికీ తెలియదు. ఇందులోనే అందరూ తికమక చెందుతారు. ఎవరికి జ్ఞానమిచ్చారో కూడా ఎవ్వరికీ తెలియదు. ఇప్పుడు ఈ బ్రహ్మ కూర్చోని ఉన్నారు - ఇతనికి నేనే నారాయణునిగా ఉండి, 84 జన్మలు తీసుకున్నానని అర్థమయ్యింది. ఇతడు నెంబరువన్. నా కన్ను తెరవబడింది అని బాబా తెలియజేస్తున్నారు. మీరు కూడా మా కళ్ళు తెరుచుకున్నాయని అంటారు. మూడవ నేత్రము తెరుచుకుంటుంది కదా. మాకు సృష్టిచక్రము గురించి, తండ్రిని గురించి పూర్తి జ్ఞానము లభించిందని మీరంటారు. నేను ఎవరో, ఎలా ఉన్నానో - నా కళ్ళు తెరుచుకున్నాయి. ఎంత అద్భుతము! మొదట మనమంతా ఆత్మలము. కాని మనము స్వయాన్ని దేహమని భావించాము. ఒక శరీరాన్ని వదిలి మరొకటి తీసుకుంటానని ఆత్మ అంటుంది. అయినా మనము ఆత్మలమని మర్చిపోయి దేహభిమానులుగా అవుతాము. అందువలన మొట్టమొదట స్వయాన్ని ఆత్మ అని భావించి కూర్చోండి అని మీకు జ్ఞానం ఇస్తున్నాను. నేను ఆత్మ అని లోపల బాగా నెమరు వేస్తూ(నూరుతూ) ఉండండి. ఆత్మగా భావించనందున తండ్రిని మర్చిపోతారు. మాటిమాటికి దేహభిమానులుగా అవుతున్నామని అనుభవం చేస్తున్నారు. శ్రమ పడాలి. ఇక్కడ కూర్చున్నప్పుడు కూడా ఆత్మాభిమానులుగా అయి కూర్చోండి. తండ్రి అంటున్నారు - నేను మీకు రాజ పదవిని ఇచ్చేందుకు వచ్చాను. అర్ధకల్పము మీరు నన్ను పృథి చేశారు. ఏదైనా విషయము వస్తే - అయ్యో రామా! అని అంటారు కానీ ఈశ్వరుడెవరో, రాముడెవరో ఎవ్వరికీ తెలియదు. జ్ఞానసాగరులు, పతితపావనులు, సర్వుల సద్గతిదాత, త్రిమూర్తి పరమపిత పరమాత్మ శివుడని మీరు ఋజువు చేయాలి. బ్రహ్మ, విష్ణు, శంకరులు - ఈ ముగ్గురి జన్మ ఒక్కటిగానే కలిసి జరుగుతుంది. కేవలం శివజయంతి కాదు త్రిమూర్తి శివజయంతి. శివుని జయంతి జరిగినప్పుడే తప్పకుండా బ్రహ్మ జయంతి కూడా జరుగుతుంది. శివజయంతిని జరుపుకుంటారు. కానీ బ్రహ్మ ఏం చేశాడు? లౌకిక తండ్రి, పాఠశాలిక తండ్రి మీకు తెలుసు. ఇతను అలాగే తండ్రి, ఇతను ప్రజాపిత బ్రహ్మ. తండ్రి అంటున్నారు - నూతన ప్రపంచం కొరకు ఈ నూతన జ్ఞానము మీకిప్పుడే లభిస్తుంది. తర్వాత ఇది ప్రాయ: లోపమైపోతుంది. ఎవరిలో అయితే రచయిత అయిన తండ్రి, వారి రచనల జ్ఞానము లేదో వారు అజ్ఞానులుగా అయి



అజ్ఞాన నిద్రలో నిదురిస్తూ ఉన్నారు. జ్ఞానము వలన పగలు, భక్తి వలన రాత్రి, శివరాత్రికి అర్థము కూడా తెలియదు. అందుకే శివజయంతికి శెలవు కూడా ఇవ్వకుండా ఎగురగొట్టారు.

ఇప్పుడు సర్వుల జ్యోతిని వెలిగించేందుకు తండ్రి వస్తారని మీకు తెలుసు. లైట్లు మొదలైనవి వెలిగిస్తే, ఈ రోజు వీరికిదేదో గొప్ప రోజు అని అనుకుంటారు. కాని ఇప్పుడు మీరు అర్థ సహితంగా వెలిగిస్తారు. వారికి అర్థము కాదు. మీ ఉపన్యాసము ద్వారా పూర్తిగా అర్థము చేసుకోలేరు. ఇప్పుడు ఈ మొత్తం విశ్వమంతటి పై రావణ రాజ్యముంది. ఇక్కడ మనుష్యులు ఎంతో దుఃఖములో ఉన్నారు. మంత్ర-తంత్రాల వారు కూడా చాలా విసిగిస్తారు. వీరిలో ఈవిల్ నోల్(చెడు ఆత్మ) ఉందని వార్తాపత్రికలలో కూడా చదువుతూ ఉంటారు. అవి చాలా దుఃఖము కలిగిస్తాయి. మీకు ఈ విషయాలతో ఏ సంబంధమూ లేదు. తండ్రి నేరుగా తెలుపుతున్నారు - పిల్లలూ! మీరు నన్ను స్మృతి చేస్తే పావనంగా అవుతారు. మీ దుఃఖాలన్నీ దూరమైపోతాయి. మంచిది.

మధురాతి మధురమైన అపరూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడేమాల్సింగ్

ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. యథార్థ పద్ధతిలో తండ్రిని స్మృతి చేసేందుకు లేక ఆత్మాభిమానులుగా అయ్యేందుకు కష్టపడాలి. చార్లు సత్యంగా వ్రాయండి. ఇందులోనే మీకు చాలా చాలా లాభముంది.
2. అన్నిటికంటే ఎక్కువ దుఃఖమునిచ్చే ముల్లు కామ వికారము. యోగబలంతో దీని పై విజయము పొంది పతితుల నుండి పావనంగా అవ్వాలి. మిగిలిన ఏ విషయాలు మీకు సంబంధము లేదు.

వరదానము:- “విఘ్నపూఫ్ చంకీలి ఫరిస్తాద్రస్సును ధరించే

విఘ్న వినాశక భవ ”

స్వయం పట్ల మరియు సర్వుల పట్ల సదా విఘ్న వినాశకులుగా అయ్యేందుకు ప్రశ్నార్థకానికి వీడ్కోలునివ్వాలి. అంతేకాక ఫుల్ స్టాప్ ద్వారా సర్వ శక్తుల స్థాకు ఫుల్ గా చేసుకోవాలి. సదా విఘ్న పూఫ్ చమ్కీలి ఫరిస్తా ద్రస్సును ధరించి ఉండాలి. మట్టితో తయారు చేసిన ద్రస్సు ధరించరాదు. జత జతలో సర్వ గుణాలనే నగలతో అలంకరింపబడి ఉండాలి. సదా అష్ట శక్తులనే శస్త్రధారులైన సంపన్న మూర్తులుగా అయి ఉండాలి. అంతేకాక కమలపుష్ప ఆసనం పై మీ శ్రేష్ఠమైన జీవితమనే పాదమునుంచాలి.

సెగ్లగ్స్:- “ అభ్యాసం పై పూర్తి అటెన్షన్ ఇస్తే, మీ నెంబరు ఫిఫ్టీ డివిజన్ లో

వచ్చేస్తుంది. ”

మాతేశ్వరిగారి అమూల్యమైన మహావాక్యాలు

ఈ ఈశ్వరీయ జ్ఞానము సర్వ మనుష్యాత్మలకు ఉపయోగపడేది

మొట్టమొదట మీరు ఒక ముఖ్యమైన పాయింటును తప్పకుండా గుర్తుంచుకోవాలి. ఈ మనుష్య సృష్టి రూపి వృక్షానికి బీజము పరమాత్మ. కనుక ఆ పరమాత్మ ద్వారా ఏ జ్ఞానమైతే ప్రాప్తిస్తూ ఉందో అది మనుష్యులందరికి అవసరము. అన్ని ధర్మాలవారికి ఈ జ్ఞానము తీసుకునేందుకు అధికారముంది. ప్రతి ధర్మానికి తమ తమ శాస్త్రముంది. ప్రతి ఒక్కరి మతము ఎవరిది వారిదే! ప్రతి ఒక్కరి సంస్కారము ఎవరిది వారిదే అయినా ఈ జ్ఞానము అందరికి ఉపయోగపడుతుంది. భలే వారు ఈ జ్ఞానాన్ని తీసుకోలేకపోయినా మన ధర్మములోకి రాకపోయినా వారు అందరికి తండ్రి. అయినందున వారితోనే యోగము జోడించడం వలన తప్పకుండా పవిత్రంగా అవుతారు. ఈ పవిత్రత కారణంగా తమ సెక్షన్ లో మంచి పదవిని తప్పకుండా పొందుతారు. ఎందుకంటే యోగాన్ని మనుష్యులందరు అంగీకరిస్తారు, గౌరవిస్తారు. చాలామంది మనుష్యులు మాకు కూడా ముక్తి కావాలి అని అంటారు. శిక్షల నుండి విడుదల అయి ముక్తమయ్యే శక్తి కూడా ఈ యోగము ద్వారా లభించగలదు.

అజపాజపము అనగా నిరంతర ఈశ్వరీయ స్మృతి

‘శ్వాస శ్వాసలో అజపాజపము చేస్తూ ఉండండి’ అనే మాటకు యథార్థమైన అర్థమేదీ? మనము అజపాజపము అన్నప్పుడు దానికి యథార్థమైన అర్థము - జపము లేకుండా శ్వాస శ్వాసలో మీ బుద్ధియోగము పరమపిత పరమాత్మతో జోడించాలి. అంతేకాక ఈ ఈశ్వరీయ స్మృతి శ్వాస శ్వాసలో స్థిరంగా నడుస్తూ ఉంటుంది. ఆ నిరంతర ఈశ్వరీయ స్మృతిని అజపాజపమని అంటారు. అంతేకాని నోటితో జపం చేయడం అనగా ‘రామ-రామ’ అని అనడం, లోపల ఏదో ఒక మంత్రాన్ని ఉచ్చరించడం, ఇది నిరంతరం నడవజాలదు. వారు మేము నోటితో మంత్రాన్ని ఉచ్చరించము కాని మనసులో ఉచ్చరిస్తాము ఇదే అజపాజపము అని అంటారు. కాని ఇది ఆలోచించే విషయము. శబ్దమే అజపాజపము అయినప్పుడు దానిని జపించే అవసరం లేదు. కూర్చొని ఆంతరికంలో ఏదైనా మూర్తిని కూడా ధ్యానించరాదు. దేనినీ స్మరణ చేయరాదు. ఎందుకంటే వారు కూడా తింటూ తాగుతూ ఉన్నప్పుడు నిరంతరం ఉండలేరు. కాని మనం చేసే ఈశ్వరీయ స్మృతి నిరంతరం నడవగలదు. ఎందుకంటే ఇది చాలా సులభము. ఉదాహరణానికి ఒక బాలుడున్నాడనుకోండి, ఆ బాలుడు తమ తండ్రిని గుర్తు చేసుకున్నప్పుడంతా తన తండ్రి ఫాటోను ముందుకు తెచ్చుకునే పని ఉండదు. కాని మనసా-వాచా-కర్మణా ఆ తండ్రి కర్తవ్యాలు, కర్మలు, గుణాలు అన్నీ గుర్తుకొస్తాయి. ఈ స్మృతి వచ్చినందున ఆ బాలుడు కూడా ఆ కర్తవ్యే చేస్తాడు. అప్పుడే సన్ షోన్ ఫాదర్ అని అంటారు. అలాగే మీరు కూడా వేరేవారి స్మృతిని మనసులో నుండి తొలగించి ఆ ఒక్క అసలైన పారలౌకిక పరమపిత పరమాత్మ స్మృతిలో ఉండాలి. లేస్తూ-కూర్చుంటూ, తింటూ-తాగుతూ నిరంతరం స్మృతిలో ఉండగలరు. ఈ స్మృతి ద్వారానే కర్మాతీతులుగా అవుతారు. కనుక ఈ న్యాచురల్ స్మృతినే అజపాజపము అని అంటారు. అచ్చా - ఓంశాంతి.